

॥ खंड ०८/भाग ०२ ॥

॥ ओवी नं. ०७ ॥

॥ कृष्णपुरी चळवळ काळत गायलेली वंशावळी ॥

॥ वंशावळी ची ओवी ॥

॥ पेठी-०९ ॥

॥ सांगतो गाही वंशावळी । या महाराजाची ।

हिरे माणीक मोती । खाण रत्नाची ॥ घृ ॥०७॥

॥ कृष्ण देव सांगतो भाव । मानेना कोणी ।

याहीच्या संगतीन तरला । जळ्णाव चा महामुनी ॥

भजन :-

॥ पेठी झालीसे एक । पक्की ठोकली देवानं मेखं ॥

॥ पेठी-०२ ॥

॥ कृष्णदेव गेले संतु-चिंतु आले । हरी-गोविंदा पुना ।

त्याहीच्या संगतीनं । तरला हो ईशना ॥

॥ उभा देव पुना, करे गर्जना । त्याहीला देणं ।

संगती संगतीन तरला । कारब्या चा देवमन ॥

भजन :-

॥ पेठया झाल्यासे दोन । चांगले ओळखा ही रत्नाची खाण ॥

॥ पेठी-०३ ॥

॥ पुनाजी गेले, राव-साव आले । मोठया मानानं ।

त्याहीच्या संगतीन पलट केली । बाळजी पाटलानं ॥

॥ आंगी देवपण, त्याहीला देणं । झाले अवघड ।

संगतीन तरला हो । विठोबा-गोपाळ ॥

॥ विठोबाचा शकुन । अर्णीचं सत्य बोलं ।

शिंदखेड-पहुर तिथुन । झालं हरसुलं ॥

भजन :-

॥ पेठया झाल्यासे तीन । वरकड झालं हे दस-याचं सोनं ॥

॥ पेठी-०४ ॥

॥ राव-साव गेले, तिनदेव आले । सावंग पुरी ।

जागो जागी लावले झोडे । भुम्मेवरी ॥

॥ मेघश्याम परशुराम । सुखदेव ।

मधुपान घेती । नित मौसांसव ॥

भजन :-

॥ पेठया झाल्यासे चार । कमी झाला त्याहीचा भक्तीचा जोरं ॥

॥ पेठी-०५ ॥

॥ परशुरामाचे चिरंजीव । हिरे चार ।

नित करती हरी नामाचा व्यापार ॥

॥ श्रीराम-आत्मराम । आनंदा आहे धाम ।

यशवंत माझा । करतो मोहीम ॥

॥ सुख देवाचे चिरंजीव । बुवा नाम देव ।

माधव ! कुठ महाराजाच भजन ? नाही ठावं ॥

भजन :- ॥ पेठया झाल्यासे पाच । सेरूप ओळखा त्या आनंदाचं ॥

॥ पेठी-०६ ॥

॥ मोतीराम साधु प्रितम । अवचित राव ।
 उसाच्या संगतीन । ऐरंड वासुदेव ॥
 ॥ सारंगधर बहु आहे धिर । बाबा अवधुत ।
 मोग-याच्या संगती । लाकुड अनामत ॥

भजन:- ॥ पेठया झाल्यासे सहा । निघुन गोली त्याहीच्या भक्तीची हवा ॥

॥ पेठी-०७ ॥

॥ आळे विश्वास नामी उल्हास । उभा पंडीत ।
 किसन्या प्रभु साहेब । श्रीधर जगन्नाथ ॥
 ॥ पेठया सात असं होत होत । आळं आजवरी ।
 दारू-मासांचा वर्षाव झाला । सावंग पुरी ॥

भजन:- ॥ पेठया झाल्यासे सात । आता मोडन दारू-मौसांची साथ ॥

॥ पेठी-०८ ॥

॥ भक्तांची आठवी पेठी । चवधी जोडी । चढवतीन झेंडे ।
 आता दिसणार नाही । सावंगपुरी दारच्छे ॥
 ॥ भक्त ईमानी मुखी वाणी । गर्जतीन ।
 सावंग पुरी पुढे भक्त । महाभार होतीन ॥

भजने :-


॥ तुया पायी घातली मिठी । आता चालव देवा सच्या भक्तांची पिढी ॥
 ॥ येझ्यन देवाचे दैवत । उभा राहीन देव त्याहीच्या रंगात ॥
 ॥ रसलो आम्ही समजाव तुम्ही । लेकरांची आळ ।
 लेकरांची आळ । देवा या बिर्दावर उभा राहयं ॥
 ॥ वचनी उभा राहयं । डोळे उघङ्घुन पाहयं ॥

-: शब्दार्थ :-

पेठी :- पिढी, । **कंकर** :- दगड-धोंडे, वारीक खडे । **मौसासव** :- मासं/मटन, मध्यापान, तिरगुणी मध्यापान ईत्यादी वाईट लता च्या संग चारही वाणीतुन निघालेले चतुर्पतीचे हरीनाम मुखातुन घेणे । **ऐरंड** :- ऐरंडीचे झाड ।



॥ कृष्ण महाराज धनी अवधुत ॥



॥ कृष्ण महाराज धनी अवधुत ॥